



16-04-2020

ఉదయము సూర్య

ఓంశాంతి

హాస్దానా

సుధువసము

“ మధురమైన పిల్లలారా - తండ్రి మిమ్ములను పురుషోత్తములుగా తయారుచేసేందుకు చదివిస్తున్నారు. మీరిప్పుడు కనిష్ఠుల నుండి ఉత్తమ పురుషులుగా ఉవ్వతారు. అందరి కంటే ఉత్తమమైనవారు దేవతలు ”

ప్రశ్న:- సత్యయుగములో ఉండని ఏ శ్రమ ఇక్కడ పిల్లలైన మీరు చేస్తున్నారు ?

జవాబు:- ఇక్కడ మీకు దేహ సహితంగా సర్వ సంబంధాలను మరచి ఆత్మాభిమానులుగా అయి శరీరాన్ని వదిలేందుకు చాలా శ్రమించాల్సి వస్తుంది. సత్యయుగంలో ఎటువంటి శ్రమ లేకుండా కూర్చుని - కూర్చునే శరీరాన్ని వదిలేస్తారు. ఇప్పుడు నేను ఆత్మను, ఈ పాత ప్రపంచాన్ని, పాత శరీరాన్ని వదిలి కొత్తది తీసుకోవాలి అనే అభ్యాసము లేక శ్రమ చేస్తారు. సత్యయుగంలో ఈ అభ్యాసము చేసే అవసరము ఉండదు.

ప్రశ్న:- దూరదేశములో ఉండేవారు పరాయి దేశములోకి వచ్చారు..... (దూర్ దేశ్ కా రహనే వాలే.....)

ఓంశాంతి. మధురాతి మధురమైన ఆత్మీయ పిల్లలకు దూరదేశములో ఉండే బాబా మళ్ళీ లేక కల్పము తర్వాత వచ్చారని తెలుసు. దీనినే దూరదేశములో ఉండే వారు మళ్ళీ పరాయి దేశములో వచ్చారని అంటారు. ఈ పాటలోని మహిమ ఆ ఒక్క తండ్రిదే. అందరూ వారినే స్మృతి చేస్తారు. వారికి ఎటువంటి చిత్రమూ లేదు అనగా విచిత్రాలు. బ్రహ్మ-విష్ణు-శంకరులను దేవతలని అంటారు. శివభగవానువాచ అని అంటారు. వారు పరంధామములో ఉంటారు. వారిని సుఖధామంలో ఎప్పుడూ పిలువరు. వారిని దుఃఖధామములోనే పిలుస్తారు. వారు వచ్చేదే సంగమయుగంలో. సత్యయుగములో విశ్వమంతటా పురుషోత్తములైన మీరు ఉంటారని పిల్లలైన మీకు తెలుసు. మధ్యములు, కనిష్ఠులు అక్కడ ఉండరు. ఉత్తమోత్తమమైనవారు ఈ లక్ష్మీనారాయణులే కదా, వీరిని ఈ విధంగా తయారు చేసినవారు స్వయం శ్రీ శ్రీ శివబాబా. శ్రీ శ్రీ అని ఒక్క శివబాబాను మాత్రమే అంటారు. ఈ రోజుల్లో సన్యాసులు మొదలైనవారు కూడా తమను తాము శ్రీ శ్రీ అని పిలుచుకుంటారు. ఇప్పుడు తండ్రి స్వయంగా వచ్చి ఈ సృష్టిని పురుషోత్తమంగా తయారుచేస్తారు. మొత్తం సృష్టిలో ఉత్తమోత్తమమైన పురుషులు సత్యయుగంలో ఉంటారు. ఉత్తమాతి ఉత్తములకు, కనిష్ఠుల కంటే కనిష్ఠులకు గల తేడాను మీరు ఈ సమయంలో అర్థము చేసుకున్నారు. కనిష్ఠ మానవులు తమ నీచత్వమును చూపిస్తారు. ముందు మనమెలా ఉండేవారమో మీకు తెలుసు. ఇప్పుడు మళ్ళీ మనము స్వర్గవాసులైన పురుషోత్తములుగా అవుతున్నాము. ఇది సంగమ యుగము. పిల్లలకు ఈ పాత ప్రపంచము మళ్ళీ కొత్తదిగా అవ్వాలనే లక్ష్యముంది. కొత్తది పాతదిగా, పాతది కొత్తదిగా తప్పకుండా అవుతుంది. కొత్తదానిని సత్యయుగమని, పాత దానిని కలియుగమని అంటారు. తండ్రి సత్యమైన బంగారము, సత్యము చెప్పేవారు వారిని సత్యము అని అంటారు - అంతా సత్యమే చెప్తారు. ఈశ్వరుడు సర్వవ్యాపి అని చెప్పేది అసత్యము. ఇప్పుడు తండ్రి చెప్తున్నాడు - అసత్యము వినకండి. చెడు వినకండి, చెడు చూడకండి. రాజ విద్య మాటే వేరు. ఆ విద్యలన్నీ అల్పకాలిక సుఖము కొరకే. వేరే జన్మ తీసుకుంటే మళ్ళీ ప్రారంభము నుండి చదవాలి. అది అల్పకాలిక సుఖము. ఇది 21 జన్మలకు అంటే 21 తరాల కొరకు. వృద్ధాప్యాన్ని తరము అని అంటారు. అక్కడ ఎప్పుడూ అకాల మృత్యువులు సంభవించవు. ఇక్కడ అకాల మృత్యువులు

ఎలా సంభవిస్తున్నాయో చూడండి. జ్ఞాన మార్గములో కూడా మరణిస్తారు. ఇప్పుడు మీరు మృత్యువుపై విజయము పొందుతున్నారు. అది అమరలోకము, ఇది మృత్యులోకమని మీకు తెలుసు. అక్కడ వృద్ధులైనప్పుడు - మేము ఈ శరీరాన్ని వదిలి మళ్ళీ చిన్న బిడ్డగా అవుతామని సాక్షాత్కారమవుతుంది. వృద్ధాప్యము పూర్తి అవుతూనే శరీరాన్ని వదిలేస్తారు. క్రొత్త శరీరము లభిస్తుందంటే అది మంచిదే కదా. కూర్చుని - కూర్చునే సంతోషంగా శరీరాన్ని వదిలేస్తారు. ఇక్కడ అటువంటి స్థితిలో (ఖుషీగా) ఉండి శరీరాన్ని వదలాలంటే చాలా కష్టము. ఇక్కడ ఎంతో కష్టంగా ఉండే విషయము అక్కడ సామాన్యమైపోతుంది. ఇక్కడ దేహ సహితంగా ఏ ఏ సంబంధాలున్నాయో వాటన్నిటినీ మర్చిపోవాలి. స్వయాన్ని ఆత్మగా భావించి ఈ పాత ప్రపంచాన్ని వదిలేయాలి. కొత్త శరీరము తీసుకోవాలి. ఆత్మ సత్యోప్రధానంగా ఉన్నప్పుడు సుందరమైన శరీరము లభించింది. తర్వాత కామ చితి పై కూర్చోవడం వలన నల్లగా తమోప్రధానంగా అయిపోయారు. కావున శరీరము కూడా నల్లనిదే లభిస్తుంది. సుందరం నుండి శ్వామంగా తయారైపోయారు. కృష్ణుని పేరు కృష్ణుడే మరి అతనిని శ్వామ సుందరుడని ఎందుకంటారు ? చిత్రాలలో కూడా కృష్ణుని చిత్రమును నల్లగా చూపిస్తారు. అయితే దాని అర్థము తెలియదు. ఇప్పుడు మీరు సత్యోప్రధానంగా ఉన్నప్పుడు సుందరముగా ఉండేవారని అర్థము చేసుకున్నారు. ఇప్పుడు తమోప్రధానంగా శ్వామంగా అయ్యారు. సత్యోప్రధానంగా ఉన్నవారిని పురుషోత్తములని అంటారు. తమోప్రధానంగా ఉన్నవారిని కనిష్ఠులని అంటారు. తండ్రి ఏమో సదా పవిత్రమైనవారు. వారు సుందరంగా చేసేందుకు వస్తారు. బాటసారి(ముసాఫిర్) కదా. కల్ల-కల్లము వస్తారు లేకుంటే పాత ప్రపంచాన్ని క్రొత్త ప్రపంచంగా చేసేదెవరు? ఇది పతిత ఛీ - ఛీ (పాడైపోయిన) ప్రపంచము. ఈ విషయాలను గురించి ప్రపంచములో ఎవ్వరికీ తెలియదు. ఇప్పుడు తండ్రి పురుషోత్తములుగా చేసేందుకు మనలను చదివిస్తున్నారని మీకు తెలుసు. మళ్ళీ దేవతలుగా అయ్యేందుకు మనమే బ్రాహ్మణులుగా అయ్యాము. మీరు సంగమయుగ బ్రాహ్మణులు. ఇప్పుడిది సంగమయుగమని ప్రపంచములోని వారికి తెలియదు. శాస్త్రాలలో కల్లము ఆయువు లక్షల సంవత్సరాలని వ్రాసేశారు. కనుక కలియుగము ఇంకా బాల్యవస్థలోనే ఉందని భావిస్తారు. మేము ఇప్పుడు ఉత్తమాతి ఉత్తములుగా, కలియుగ పతితుల నుండి సత్తయుగ పావనులుగా, మనుష్యుల నుండి దేవతలుగా అయ్యేందుకు వచ్చామని మీ మనస్సులో తెలుసుకున్నారు. సిక్కుల గురు గ్రంథములో కూడా మలిన వస్త్రాలను భగవంతుడు శుభ్రము చేశారని (మూత్ పవీతి కపడ్ ధోయే....) అని వారి మహిమ ఉంది. కాని ఆ గ్రంథము చదివేవారికి కూడా దాని అర్థము తెలియదు. ఈ సమయంలో తండ్రి వచ్చి పూర్తి ప్రపంచములోని మనుష్యులందరినీ పావనంగా చేస్తున్నారు. మీరిప్పుడు ఆ తండ్రి ఎదుట కూర్చుని ఉన్నారు. తండ్రి పిల్లలకు అన్ని విషయాలు అర్థము చేయిస్తున్నారు. ఈ రచయిత - రచనల జ్ఞానము ఇంకెవ్వరికీ తెలియదు. తండ్రి ఒక్కరే జ్ఞాన సాగరులు. వారు సత్తము, చైతన్యము, అమరులు, పునర్జన్మ రహితులు, శాంతి సాగరులు, సుఖ సాగరులు, పవిత్రతా సాగరులు. మీరు వచ్చి ఈ వారసత్వాన్ని ఇవ్వమని అందరూ వారినే పిలుస్తారు. ఇప్పుడు తండ్రి మీకు 21 జన్మలకు వారసత్వమునిస్తున్నారు. ఇది అవినాశి చదువు. చదివించేవారు కూడా అవినాశి తండ్రి. అర్థకల్పము కొరకు రాజ్యభాగ్యాన్ని పొందుతారు. తర్వాత మళ్ళీ రావణ రాజ్యము వస్తుంది. అర్థ కల్పము రామ రాజ్యము. అర్థ కల్పము రావణ రాజ్యము.



ప్రాణాల కంటే ప్రియమైనవారు ఒక్క తండ్రియే. ఎందుకంటే వారే పిల్లలైన మిమ్ములను అన్ని దుఃఖముల నుండి విడిపించి అపారమైన సుఖములోకి తీసుకెళ్తారు. వారు మన ప్రాణాల కంటే ఎక్కువ ప్రియమైన పారలౌకిక తండ్రి అని మీరు నిశ్చయముతో చెప్తారు. ప్రాణము అని ఆత్మను అంటారు. మానవ మాత్రులందరూ వారినే స్మృతి చేస్తారు. ఎందుకంటే అర్థకల్పము కొరకు దుఃఖము నుండి విడిపించి సుఖ-శాంతులను ఇచ్చేవారు ఆ ఒక్క తండ్రి మాత్రమే. కనుక వారు ప్రాణాల కంటే ప్రియమైనవారు కదా. సత్యయుగంలో మనమందరము సుఖంగా ఉండేవారమని మీకు తెలుసు. మిగిలినవారంతా శాంతిధామానికి వెళ్లిపోతారు. మళ్ళీ రావణరాజ్యములో దుఃఖము ప్రారంభమవుతుంది. ఇది సుఖ-దుఃఖాల ఆట. మనుష్యులు ఇక్కడే ఇప్పుడిప్పుడే సుఖము, ఇప్పుడిప్పుడే దుఃఖము ఉంటుందని భావిస్తారు. అలా కాదని మీకు తెలుసు. స్వర్గము వేరు, నరకము వేరు. స్వర్గ స్థాపన చేయువారు తండ్రి అయిన రాముడు. నరకాన్ని రావణుడు స్థాపన చేస్తాడు. రావణుని ప్రతి సంవత్సరము తగులబెడ్తారు. కాని ఎందుకు కాలుస్తారో, రావణుడు ఎలాంటి వస్తువు ఏ మాత్రమూ తెలియదు. ఎంత ఖర్చు చేస్తారు! కూర్చుని ఎన్ని కథలు వినిపిస్తారు! రాముని సీతను, భగవతిని రావణుడు ఎత్తుకొని పోయాడని చెప్తారు. మనుష్యులు కూడా అలా జరిగి ఉండవచ్చునని భావిస్తారు.

ఇప్పుడు మీకు అందరి కర్తవ్యము గురించి తెలుసు. మీ బుద్ధిలో జ్ఞానముంది. ప్రపంచ చరిత్ర - భూగోళము గురించి పూర్తిగా ఎవ్వరికీ తెలియదు. తండ్రికి మాత్రమే తెలుసు. వారిని ప్రపంచ రచయిత అని కూడా అనరు. ప్రపంచము అనాదిగా ఉండనే ఉంది. తండ్రి వచ్చి కేవలం ఈ చక్రము ఎలా తిరుగుతుందనే జ్ఞానాన్ని ఇస్తారు. భారతదేశములో ఈ లక్ష్మీనారాయణుల రాజ్యముండేది, అది ఏమయింది? దేవతలు ఎవరితోనైనా యుద్ధము చేశారా? అటువంటిదేమీ లేదు. అర్థ కల్పము తర్వాత రావణ రాజ్యము ప్రారంభమగుట వలన దేవతలు వామనార్ధములోకి వెళ్లిపోతారు. యుద్ధములో ఎవరినో ఓడించి రాజ్యమును తీసుకోవడం కూడా జరగదు, సైన్యము మొదలైనవేవీ లేవు. యుద్ధము ద్వారా రాజ్యము తీసుకోరు, రాజ్యమును పోగొట్టుకోరు. ఇక్కడ మీరు యోగము ద్వారా పవిత్రంగా అయి పవిత్ర రాజ్యాన్ని స్థాపన చేస్తారు. అంతేకాని మీ చేతిలో ఏ ఆయుధాలూ లేవు. ఇది డబల్ అహింస. ఒకటి పవిత్రత అను అహింస, రెండవది మీరు ఇతరులెవ్వరికీ దుఃఖమునివ్వరు. అన్నింటికంటే పెద్ద హింస కామ ఖడ్గముతో చేయు హింస. ఇది ఆదిమధ్యాంతాలు దుఃఖమునిస్తుంది. రావణ రాజ్యములోనే దుఃఖము ప్రారంభమవుతుంది. వ్యాధులు ప్రారంభమవుతాయి. ఎన్ని రకాల వ్యాధులున్నాయి! అనేక ప్రకారాల మందులు కూడా వెలువడుతూ ఉంటాయి. అందరూ రోగులైపోయారు కదా! మీరు ఈ యోగ బలము ద్వారా 21జన్మలకు నిరోగులుగా అవుతారు. అక్కడ దుఃఖము, రోగాల నామ-రూపాలే ఉండవు. అందుకొరకే మీరు ఇక్కడ చదువుకుంటున్నారు. భగవంతుడు మనలను చదివించి భగవాన్ - భగవతీలుగా చేస్తున్నారని పిల్లలైన మీకు తెలుసు. చదువు కూడా ఎంత సహజమైనది! అర్థగంట లేక ముప్పావు గంటలో పూర్తి చక్రమునంతా అనగా చక్రజ్ఞానమునంతా అర్థము చేయిస్తారు. 84 జన్మలు ఎవరెవరు తీసుకుంటారో మీకు తెలుసు.

భగవంతుడు నిరాకారులు. వారు మనలను చదివిస్తున్నారు. వారి సత్య - సత్యమైన పేరు శివుడు. కళ్యాణకారి కదా. సర్వుల కళ్యాణకారులు, సర్వుల సద్గతిదాత. శ్రేష్ఠాతి శ్రేష్ఠమైన తండ్రి ఒక్కరే. శ్రేష్ఠాతి శ్రేష్ఠమైన మనుష్యులుగా చేస్తారు. బాబా చదివించి వివేకవంతులుగా చేసి, ఇప్పుడు మీరు

వెళ్లి ఇతరులను చదివించండి అని చెప్తారు. ఈ బ్రహ్మకుమార - కుమారీలను చదివించేవారు శివబాబా అని బ్రహ్మ ద్వారా దత్తు తీసుకున్నారని తెలపండి. ప్రజాపిత బ్రహ్మ ఎక్కడ నుండి వచ్చారనే విషయములోనే అందరూ తికమక చెందుతున్నారు. అతని అనేక జన్మల అంత్యములో నేను దత్తు తీసుకున్నానని బాబా చెప్తున్నారు. ఎవరి అనేక జన్మల అంతములో? (లక్ష్మీనారాయణులు) ఈ లక్ష్మీనారాయణులే పూర్తి 84 జన్మలు తీసుకున్నారు. అందుకే కృష్ణుని శ్యామసుందరుడని అంటారు. మనమే సుందరంగా ఉండేవారము, తర్వాత 2 కళలు తగ్గిపోయాయి. కళలు తగ్గుతూ - తగ్గుతూ ఇప్పుడు కళాహీనంగా అయ్యాము. ఇప్పుడు తమోప్రధానము నుండి సతోప్రధానంగా ఎలా అవ్వాలి? తండ్రి చెప్తున్నారు - “నన్ను పృథి చేస్తే మీరు పావనంగా అవుతారు”. ఇది రుద్రజ్ఞాన యజ్ఞమని కూడా మీకు తెలుసు. యజ్ఞానికి బ్రాహ్మణులు కావాలి. సత్యమైన బ్రాహ్మణులైన మీరే సత్యమైన గీతను వినిపిస్తారు. అందుకే మీరు సత్యగీతాపారశాల అని వ్రాస్తారు. ఆ గీతలో పేరే మార్చేశారు. కల్ల క్రితము ఎవరు ఎలా వారసత్వము తీసుకొని ఉంటారో ఇప్పుడూ అలాగే తీసుకుంటారు. మిమ్ములను మీరే హృదయములో ప్రశ్నించుకోండి - మేము పూర్తి వారసత్వాన్ని తీసుకోగలమా? మనుష్యులు శరీరము విడిచి పెట్టునప్పుడు ఖాళీ చేతులతో వెళ్తారు. ఆ వినాశి సంపాదన వెంటరాదు. కాని మీరు చేతులు పూర్తిగా నింపుకొని వెళ్తారు. ఎందుకంటే 21 జన్మలకు మీరు జమ చేసుకుంటున్నారు. మనుష్యుల సంపాదనంతా మట్టిలో కలిసిపోతుంది. దీని కంటే మనదంతా బదిలీ చేసి బాబాకు ఎందుకు ఇవ్వరాదు? ఎవరైతే చాలా దానము చేస్తారో వారు వచ్చే జన్మలో ధనవంతులుగా అవుతారు, బదిలీ చేస్తారు కదా. ఇప్పుడు మీరు 21 జన్మల కొరకు క్రొత్త ప్రపంచములోకి బదిలీ చేస్తున్నారు. మీకు తిరిగి 21 జన్మలకు ప్రతిఫలము లభిస్తుంది. వారు ఒక్క జన్మ కొరకు అల్లకాలానికి బదిలీ చేస్తారు. మీరు 21 జన్మల కొరకు బదిలీ చేస్తారు. తండ్రి దాత కదా. ఇది శ్రామాలో నిర్ణయించబడింది. ఎవరు ఎంత చేసుకుంటారో అంత పొందుకుంటారు. వారు పరోక్షంగా దానపుణ్యాలు చేస్తే అల్లకాలానికి వారికి ప్రతిఫలము లభిస్తుంది. ఇది ప్రత్యక్షము. ఇప్పుడు మీదంతా నూతన ప్రపంచానికి బదిలీ చేయాలి. ఈ బ్రహ్మను చూశారు కదా. ఎంత సాహసము చేశాడు! సర్వమూ ఈశ్వరుడే ఇచ్చారని మీరంటారు. ఇప్పుడు తండ్రి చెప్తున్నారు - ఆ సర్వమూ నాకు ఇచ్చేయండి. నేను మీకు విశ్వ చక్రవర్తి పదవినిస్తాను. బ్రహ్మాబాబా వెంటనే ఇచ్చేశాడు. ఏమీ ఆలోచించలేదు. ఫుల్ పవర్ ఇచ్చేశాడు. నాకు విశ్వచక్రవర్తి పదవినిస్తారనే నషా ఎక్కింది. పిల్లల గురించి కూడా సంకల్పము నడవలేదు. ఇచ్చేవాడు ఈశ్వరుడైనప్పుడు ఎవరి బాధ్యతనైనా ఎందుకు తీసుకోవాలి? 21 జన్మలకు ఎలా బదిలీ చేయాలో తెలుసుకోవాలంటే ఈ తండ్రిని(బ్రహ్మను) చూడండి. అతనిని అనుసరించండి (ఫాలో ఫాదర్). ప్రజాపిత బ్రహ్మ బదిలీ చేశాడు కదా. ఈశ్వరుడు దాత, వారు ఇతని ద్వారా చేయించారు. తండ్రి నుండి వారసత్వాన్ని తీసుకునేందుకు వచ్చామని మీకందరికీ తెలుసు. రోజురోజుకు సమయం తగ్గిపోతూ ఉంటుంది. ఆపదలు ఎలా వస్తాయంటే వర్ణించనలవి కాదు. వ్యాపారుల శ్వాస గుప్పిటిలో ఉంటుంది. ఏ యమదూతలు వస్తారో అని భయపడుతూ ఉంటారు. పోలీసుల ముఖము చూసి మూర్ఛపడిపోతారు. ఇంకా పోను పోను చాలా విసిగిస్తారు. బంగారు మొదలైనవి ఏవీ పెట్టుకోనివ్వరు. మీ వద్ద ఏముంటుంది? డబ్బులే ఉండవంటే ఏం కొనగలరు? నోట్లు కూడా చెల్లవు. రాజ్యమే మారిపోతుంది. అంతములో చాలా దుఃఖముతో మరణిస్తారు. చాలా దుఃఖము తర్వాత సుఖము వస్తుంది. ఇది అనవసరంగా చంపుకొను



(రక్తపాతము నడిచే) ఆట. ప్రకృతి వైపరీత్యాలు కూడా వస్తాయి. అంతకు ముందే తండ్రి నుండి సంపూర్ణ వారసత్వము తీసుకోవాలి. భలే తిరగండి, కాని తండ్రిని స్మృతి చేస్తూ ఉంటే పావనంగా అవుతారు. కాని ఆపదలు చాలా వస్తాయి. అయ్యో రక్షించండి, అయ్యో రక్షించండి అని చాలా పిలుస్తూ ఉంటారు. అంత్యములో ఒక్క శివబాబా స్మృతి ఉండే విధంగా పిల్లలైన మీరు అభ్యాసము చేయాలి. వారి స్మృతిలోనే శరీరాన్ని వదిలేయాలి. ఇతర బంధుమిత్రులు మొదలైనవారెవ్వరూ గుర్తు రాకూడదు. ఈ అభ్యాసము చేయండి. తండ్రి ఒక్కరినే స్మృతి చేసి నారాయణునిగా అవ్వాలి. ఈ అభ్యాసము చాలా చేయాలి. లేకుంటే పశ్చాత్తాపపడాల్సి వస్తుంది. ఇతరులెవ్వరిని స్మృతి చేసినా పాస్ అవ్వలేరు. పాస్ అయిన వారు మాత్రమే విజయమాలలో కూర్చుంటారు. మేము తండ్రిని ఎంత సమయం స్మృతి చేస్తున్నామని స్వయాన్ని ప్రశ్నించుకోవాలి. మీ చేతిలో ఏదైనా ఉంటే అది అంత్యకాలములో గుర్తుకొస్తుంది. చేతిలో ఏదీ లేకుంటే ఏదీ గుర్తుకు రాదు. తండ్రి చెప్తున్నారు - నా వద్ద ఏమీ లేదు. ఇవి నా వస్తువులు కావు. లౌకిక జ్ఞానానికి బదులు ఈ జ్ఞానము తీసుకుంటే 21 జన్మలకు వారసత్వము లభిస్తుంది. లేకుంటే స్వర్గ వారసత్వాన్ని పోగొట్టుకుంటారు. మీరు ఇక్కడకు తీసుకునేందుకే ఇతడు వస్తారు. తప్పకుండా పావనమవ్వాలి, లేకుంటే శిక్షలు అనుభవించి లెక్కాచారము సమాప్తం చేసుకొని వెళ్తారు. పదవి ఏదీ లభించదు. శ్రీమతానుసారము నడుచుకుంటే, కృష్ణుని మీ ఒడిలోకి తీసుకుంటారు. కృష్ణుని వంటి పతి, కృష్ణుని వంటి పుత్రుడు కావాలని కోరుకుంటారు. కొంతమంది చాలా బాగా అర్థము చేసుకుంటారు, కొందరు ఉల్టా - సుల్టాగా మాట్లాడతూ ఉంటారు. మంచిది.

మధురాతి మధురమైన అపరూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ధారణ కారకు ఋణ్య సారము :-

ఆత్మిక పిల్లలకు ఆత్మిక తండ్రి సమస్త.

1. బ్రహ్మబాబా ఎలాగైతే తన సర్వస్వాన్ని బదిలీ చేసి పూర్తి అధికారాన్ని తండ్రికి ఇచ్చేశారో, ఏమీ ఆలోచించలేదో, అలా తండ్రిని అనుసరించి 21 జన్మలకు ప్రాలభాన్ని జమ చేసుకోవాలి.
2. అంత్య కాలములో ఒక్క తండ్రి తప్ప ఏ వస్తువూ గుర్తు రాకుండా ఉండునట్లు అభ్యాసము చేయాలి. మనదేమీ లేదు. సర్వస్వము బాబాదే. బాబా మరియు వారిచ్చే ఆస్తి ఈ రెండింటి స్మృతిలో ఉండి ఉత్తిర్ణులై విజయమాలలో రావాలి.

వరదానము :- “లవ్ మరియు లవలీన స్థితిని అనుభవించుట ద్వారా అన్నీ

మర్చిపోయే సదా దేహి-అభిమాని భవ ”

కర్మలో, వాచాలో, సంపర్కములో, సంబంధములో లవ్ మరియు స్మృతిలో, స్థితిలో లవ్ లీన్ గా ఉంటే అన్నీ మర్చిపోయి దేహి-అభిమానులుగా అవుతారు. ప్రేమయే తండ్రి సమీప సంబంధములోకి తెస్తుంది, సర్వస్వత్వాగిగా చేస్తుంది. ప్రేమకు గల ఈ విశేషతలో లేక లవ్ లీన్ స్థితిలో ఉండుట వల్లనే సర్వ ఆత్మల అదృష్టాన్ని మేల్కొల్పగలరు. ఈ ప్రేమయే భాగ్యమనే తాళాన్ని తెరిచే తాళం చెవి. ఇది మాస్టర్ కీ. దీనితో ఎంతటి దుర్భాగ్యుడైనా ఆత్మనైనా భాగ్యుడైనాగా చేయగలరు.

నగ్లెగ్స్ :- “ స్మయం ఏరివర్తనయ్యే ఫుడియను నిశ్చితం చేసుకుంటే విశ్వే ఏరివర్తన స్వతహాగానే అవుతుంది.”